



**18. मिट्टी और धूल में अंतर है, लेकिन उतना ही, जितना शब्द और रस में, देह और प्राण में, चाँद और चाँदनी में।**

**उत्तर:-** लेखक मिट्टी और धूल में अंतर बताता है परन्तु इतना ही कि वह एक दूसरे के पूरक हैं। मिट्टी की चमक का नाम धूल है। एक के बिना दूसरे की कल्पना नहीं की जा सकती। जिस प्रकार शब्द से रस, देह से प्राण, चाँद से चाँदनी अलग कर देने पर नष्ट हो सकती है, उसी प्रकार मिट्टी के धूल से अलग हो जाने पर वह नष्ट हो जाएगी।

**19. हमारी देशभक्ति धूल को माथे से न लगाए तो कम-से-कम उस पर पैर तो रखे।**

**उत्तर:-** आज के युग में देशभक्ति की भावना का रूप ही बदल गया है। लेखक देशभक्ति की बात कहकर यह कहना चाहता है कि वीर योद्धा अपनी मातृभूमि के प्रति श्रद्धा प्रकट करते हैं, धूल मस्तक पर लगाते हैं, किसान धूल में ही सन कर काम करता है, अपनी मिट्टी से प्यार, श्रद्धा रखता है। उसी तरह हमें भी धूल से बचने की कोशिश नहीं करनी चाहिए। अगर माथे से नहीं लगा सकते तो कम से कम पैरों से तो उसे स्पर्श करें। उसकी वास्तविकता से परिचित हो।

**20. वे उलटकर चोट भी करेंगे और तब काँच और हीरे का भेद जानना बाकी न रहेगा।**

**उत्तर:-** हीरा बहुत मजबूत होता है। इसलिए हीरा ग्रामीण सभ्यता का प्रतीक है। काँच शहरी सभ्यता का प्रतीक है। हीरा हथौड़े की चोट से भी नहीं टूटता परन्तु काँच एक ही चोट में टूट जाता है। हीरे और काँच की चमक में भी अंतर है। परीक्षण से यह बात सिद्ध हो जाती है। इसी तरह ग्रामीण लोग हीरे के समान होते हैं — मजबूत सुदृढ़। समय का हथौड़ा इस सच्चाई को सामने लाता है। अर्थात् देश पर मर मिटने वाले हीरे अपनी अमरता का प्रमाण देते हैं।

• भाषा अध्ययन

21. निम्नलिखित शब्दों के उपसर्ग छाँटिए-

	उपसर्ग	शब्द
विज्ञपित	वि	ज्ञापित
संसर्ग		
उपमान		
संस्कृति		
दुर्लभ		
निर्द्वंद्व		
प्रवास		
दुर्भाग्य		

**उत्तर:-**

	उपसर्ग	शब्द
विज्ञपित	वि	ज्ञापित
संसर्ग	सम	सर्ग
उपमान	उप	मान
संस्कृति	सम्	स्कृति
दुर्लभ	दुर्	लभ
निर्द्वन्द्व	निर्	द्वन्द्व
प्रवास	प्र	वास
दुर्भाग्य	दुर्	भाग्य

22. लेखक ने इस पाठ में धूल चूमना, धूल माथे पर लगाना, धूल होना जैसे प्रयोग किए हैं।  
धूल से संबंधित अन्य पाँच प्रयोग और बताइए तथा उन्हें वाक्यों में प्रयोग कीजिए।

- उत्तर:- 1. धूल चटाना — भारतीय टीम ने प्रतिद्वंदी टीम को धूल चटा दी।  
2. धूल फाँकना — वह नौकरी पाने के लिए पूरा दिन धूल फाँकता रहा।  
3. धूल उड़ाना — उसकी सारी मेहनत की कमाई धूल में उड़ गई।  
4. धूल में मिलना — उन लोगों ने बहुत मेहनत से रंगोली बनाई पर अचानक हुई बारिश के कारण सब धूल में मिल गया।  
5. धूल धूसरित — धूल धूसरित शिशु सुंदर लगता है।

\*\*\*\*\* END \*\*\*\*\*